



International Journal of Sanskrit Research

अनन्ता

ISSN: 2394-7519

IJSR 2023; 9(6): 87-92

© 2023 IJSR

www.anantaajournal.com

Received: 18-09-2023

Accepted: 23-10-2023

Dr. Pranab Kumar Bar

Assistant Professor, Ghatal

Rabindra Satabarsiki

Mahavidyalaya, West Bengal,

India

भारतीयमानवकल्याणतत्वे विश्वबन्धुत्वस्य सामर्थ्यः विद्यते

Dr. Pranab Kumar Bar

DOI: <https://doi.org/10.22271/23947519.2023.v9.i6b.2245>

सारांश

मनुष्यत्वस्य प्रथमपरिचयः धर्मः एव, तत्र संस्कारितव्यक्तिः एव धर्मस्य आधारः भवितुमर्हति। अस्माकं धर्मबोधे नातिकतायां च पौरुषं मोक्षार्थम् जगत्कल्याणार्थं वा - अपि तु सामर्थ्यस्यैव वादं ग्राह्यम् भवति जगति। समर्थेन एव परकल्याणचिन्ता करणीया, दुर्बलस्य परोपकारचिन्तनं तु अत्मघाततुल्यम्। धर्माधारिता समाजव्यवस्था एव आस्माकं स्वतन्त्रतायाः आधारः नतु शासनाधारिता। इदं स्वकीयं अथवा इदं परः इति मानसिकता तु लघुचित्तसूचकः। उदारस्य कृते सर्वं जगत्तेवेककुलवत्। अतः व्यक्ति-विश्व-राष्ट्र-समाज-कुटुम्ब-चराचराः सर्वे एव नीत्या एकसूत्रिता। तेषां अवस्थानं केचन पृथक् पृथक् वृत्तवत् न, अपि तु कश्चित् क्रमवर्धमानावर्तनशीलअखण्डमण्डलवत् एव।

कूटशब्द : संस्कारः संस्कृतिः मानवता भारतीयसंस्कृतिः नीतिः मानवीयतत्वम्

प्रस्तावना

श्रेष्ठानां पुरुषादिक्रमेण नीतिनामभ्यासः एव संस्कारः, तथैव नीतिवान् संस्कारवान् पूर्वजकृतियुक्तः जनः एव चरित्रवान्। अपि च संस्कारजनिकानां नीतिनां परिचालनार्थं पुरुषादिक्रमेण स्वजनानां कृते स्वजनैः निर्मितः तन्त्रः एव संस्कृतिः। नीतिः तु मानवैः मानवानां कृते एव निर्मियन्ते। नीतिः तथा चिन्तनीया यत्र व्यक्तिजीवनस्य कौटुम्बिकजीवनस्य समाजजीवनस्य राष्ट्रस्य वैश्विकजागतः च स्वं स्वं परिमण्डले आत्मन्नोतेः परिपूर्णतया अवकासः तिष्ठेत्। यतः एते परस्परविच्छिन्नाः पृथक्सत्ववन्ताः चोदपि, एते पारस्परिकबन्धनेन सबन्धे मणिगणः इव ग्रथिताः। तत्र सा एकतायाः सूत्रमेव ब्रह्मयचैतन्य। एकत्वे नेकविधरूपभेदतायाः बोधः, सर्वभूते ईश्वरस्य अनुभूतिः। पुनश्च यथा नीतिविरुद्धाचरणं यथा अनैतिकता नीतिभ्रष्टता नैतिकस्फालनम् वा एव, तथैव संस्कारस्य विरुद्धाचरणं अपि संस्कारहीनता एव। चरित्रस्य विरुद्धाचरणं अपि तथैव चरित्रहीनता चरित्रभ्रष्टता

Corresponding Author:

Dr. Pranab Kumar Bar

Assistant Professor, Ghatal

Rabindra Satabarsiki

Mahavidyalaya, West Bengal,

India

एव। एतादृशेषु अवसरेषु अभाववत् कस्य चित् पदार्थस्य कल्पना वृथा, यथा दुर्णीतिः दुःश्चरित्रम् वेति। एतेषां अस्तित्वमेव आकाशकुसुमवत् अलीकम्। जना उन्मार्गगाः जनाः आत्मरक्षार्थं तथाविधं वादं कदाचित् उत्थापयन्ति। कदाचित् तत्तत् परिप्रेक्षे केषाञ्चनानां नीतिहीनता एव समाजस्य कृते क्लेशस्य कारणम् भवति। अन्यत्र केचन तामेव नीतिहीनतामेव नैतिकता इति प्रमाणयितुं पौनपुन्येन तर्कं समुत्पादयन्ति। किन्तु जनानां स्वत्वं रक्षार्थम् अप्रयोजनीयाः कालातीताः संस्काराः नीतयः जनैः परित्यज्यन्ते, तादृशस्य परिवर्तनस्य नायकाः एव महापुरुषः वा।

संस्कारितव्यक्तिः एव धर्मस्य आधारः

सर्वभूते हिते रता स मे प्रियः इति स्पष्टतया गीतायां भगवता स्वयं घोषितं। अपि च चरित्रं मनुष्यस्य स्वकीयवैशिष्ट्यमेव। रामायणस्य आरम्भे वाल्मीकीना “चारित्र्येण च को युक्तः” इति पृष्टे सति, नारदस्य प्रत्युत्तरं “इक्ष्वाकुवंश प्रभवौ रामो नाम जनैः श्रुतः” इति आसीत्।¹ नायकीयगुणस्य आद्यत्वे चरित्रमिति विचार्यते खलु। तथैव चरित्रवान् स्वभावसुन्दरं वस्तुनां कृते संस्कारस्य अपेक्षा नैव वर्तते, वस्तुतः तस्य शृङ्गारस्य अपेक्षा अपि न भवति। यथा मुक्तारत्नस्य निकषकपोले शणासकरम् अवघर्षणं नोपायुक्तम् इत्यपि सत्यम्। स्वभावसुन्दरवस्तुः न संस्कारमपेक्षते। मुक्तारत्नस्य शणाशमघर्षणं नोपायुज्यते।² कवि कालिदाशः अपि तथैव उक्तवान् खलु - “किमिव हि मधुराणां मण्डनं नाकृतीनाम्।”³ तत्र विचारणीयं वर्तते यत् चारित्रिक उत्कर्षता नाम अतिसारल्यं न, तथा भावनं तु मुखतायाः नामान्तरणम्। विष्णुगुप्तेन स्मारितवान् तथैव खलु यत् कर्तया कुशलैः भाव्यम्। -

नात्यंतं सरलैर्भाव्यं गत्वा पश्य वनस्थलीम्।

चिद्यन्ते सरलास्त्र कुब्जास्तिष्ठन्ति पादपाः।⁴

¹ रामायणे, वालकाण्डे, शोकौ तृतीयाष्टौ च

² दृष्टान्तकलिका।

³ अभिज्ञानशकुन्तलम्, कालिदासः- 1:17.

⁴ चाणक्य नीति)प्रचलितम्(

किन्तु तथापि व्यक्तित्वस्य स्क्षलनं तु स्वाभाविकी एव। अतः मनुष्यस्य कृते संस्काराणां आवश्यकता वर्तते। संस्कारशब्दस्य नैके पर्यायाः भवन्ति। यथा संस्करणं -, परिष्करणं, विमलीकरणं, विशुद्धीकरणम् चेति। यथा मलिनवस्तुः क्षाल्य शुद्धं, पवित्रं च क्रियते, यथा सुवर्णः अग्नौ दैहयित्वा शुद्धः क्रियते च, तथैव संस्कारैः जन्मजन्मान्तरेभ्यः सञ्चिताः मलरूपिनिकृष्टकर्मसंस्काराः दूरी करनीयाः भवन्ति। अत एव भारतीयानां मणिषायां न केवलं शिशोः गर्भप्राप्तेः पूर्वतः जन्मपर्यन्तं, अपि च ततः वृद्धे सति मृत्युपर्यन्तं संस्काराः आचर्यन्ते। संस्कारेषु नामकरणादि केचन वैयक्तिकः, विवाहादि केचन पारिवारिकः कौटुम्बिकः वा, तथैव केचन सामाजिकः अपि वा। आश्रमेषु बाणप्रस्थतः सन्यासोपि सामाजीकाश्रमः, यत्र ब्रह्मचर्याश्रमः तु व्यक्तिविकाशाय, गार्हस्थाश्रमः निश्चप्रचं कौटुम्बिकम्। वस्तुतः नीतिवान् संस्कारवान् चरित्रवान्, प्रज्ञावान् जनः एव सर्वोत्कृष्टः गुणानाम् आधारः। सैव व्यक्तिः कर्ता, भोक्ता, ज्ञाता च। तथैव पुरुषादिक्रमे परीक्षितानामाचरणैः युक्तः जनः एव चरित्रेण युक्तः इत्यपि सुविदितः। तत् चरित्रमपि वैयक्तिक-सामाजिक-पारिवारिक-नि च भवन्तिजागतिका-राष्ट्रिय, यतः तेषामपि पृथक् सत्त्वा भवन्ति।

सामर्थस्यैव वादं ग्राह्यम् भवति

कुरुक्षेत्रस्य महायुद्धस्य प्रयोजनमेव नापदेत् यदि धर्मः सतः प्रतिष्ठितः भवेत्। धर्म सत्यं च रक्षणीयं पालणीयं भवति। कदाचित् अस्माकं प्रियमातृभूमिभारतविषये सदाचारनैतिकताविषये च आत्मग्लानीकरैः अपप्रचारैः निन्दकाः विभ्रामयन्ति। उत्तरप्रजन्मान् अवसादयन्ति ते। ततः उत्तमतानामन्वेषणार्थं परमुखापेक्षी एव न स्थातव्यम्। फलतः शासनं स्वहस्ते स्वीकृत्वापि भारतेन आत्मोन्नति मार्गे प्रस्थानार्थं पञ्चसप्ततिवर्षानाम् अपेक्षा करणीया अभवत्। सप्रतिः भारतशासनेन ‘जि-20’ इति समृद्धदेशानां नेतृत्वं कृतम्। अपि च राष्ट्रमण्डले स्थायीपदलाभार्थं आत्मानं सामर्थ्येन उपस्थापयन्नस्ति।

एतस्य कारणं तु शक्तिः एव। राजनीतिशास्त्रानुसारतः सा शक्तिः प्रभूजा उत्साहजा मन्त्रजा च भेदात् त्रिविधा इति। तत्र –

1. प्रभुशक्तिः- प्रभुत्वे साधकत्वात् कोशदण्डौ प्रभुशक्तिः।
2. उत्साहशक्तिः - विक्रमेण स्वशक्त्या विस्फुरणम् उत्साहशक्तिः। उत्साह एव शक्तिर्बलम्। राज्ञां विक्रमहेतौ बले। अपि च उत्साहेन सिद्ध्यन्ति कार्यानि नहि मनोरथैः। सत्यं खलु निरुत्सास्य कुतो बलं खलु।
3. मन्त्रशक्तिः - सन्ध्यादीनां सामादीनाञ्च यथावस्थानं मन्त्रशक्तिः। राजनीतिशास्त्रे मन्त्रशक्तिर्नाम मन्त्रणाशक्तिरित्युच्यते।

अस्माकं नैतिकतायां पौरुषं जगतकल्याणार्थं

भारते सम्प्रतिः शक्तित्रयेणापि प्रावल्यं दरिदृश्यते। अपि च - कौटिल्यस्य अर्थशास्त्रे मण्डलसिद्धान्तस्य वर्णनं कृतम्। मण्डलतत्त्वस्य सरलीकृतः अर्थः "परराष्ट्रनीतिः" इति। राजमण्डले १२ प्रकाराः देशाः उल्लिखिताः।⁵ एतेषां सर्वेषां परस्परं सम्बन्धाय तेन मण्डलसिद्धान्तं दत्तम्। तेषु केचन मित्रानि अपरस्तु अरयः च। एतादृशस्य विभाजनं तु राजनैतिकमेव। सांस्कृतिकं भारतं तु वसुधैवकुटुम्बकम् इति चिन्तयति। एतत् तु ऐतिहासिकसत्यमेव यत् परभूमिं परसम्पदं अत्मस्यात् कर्तुं भारतेन परराज्यम् आक्रमणं कदापि न कृतम्। तत्र अयं निजं परवेति गणना तु लघुचेतषामेव।⁶ भगवता मनुना अस्यैव देशस्य नागरिकानां कर्तव्यविषये कदाचित् उक्तं-

“एतद्देशप्रसूतस्य सकाशादग्रजन्मनः।

स्वं स्वं चरित्रं शिक्षेरन् पृथिव्यां सर्वमानवाः।।”⁷

उल्लेख्यं यत् अत्र पुरुषादिक्रमेणप्राप्तस्य ज्ञानस्य वैश्विकवितरणस्य आग्रहः विद्यते।

नैतिकनेतृत्वं समाजे स्वाभाविकतया राष्ट्रियचेतनातः निर्मितं राष्ट्रनिष्ठः शक्तिरूपेण निर्मितं भवति, वसतुतः येषां राजनैतिकशक्तिः नास्ति, आर्थिकशक्तिः अपि नास्ति। अस्य नेतृत्वस्य केवलं स्वत्वस्य भावः, समाजस्य प्रति कर्तव्यस्य भावः एव भवति। “अयं निजो परोवेति गणना तु लघुचेतसाम्। उदारचरितानां तु वासुधैव कुटुम्बकम्।।”⁸ अर्थात् इदं स्वकीयं अथवा इदं परः इति मानसिकता तु लघुचित्तसूचकः। उदारस्य कृते सर्वं जगत् कुलवत्। अतः व्यक्तिराष-समाज-कुटुम्ब-ट्ट-चराचराः सर्वे एव नीत्या एकसूत्रिता। तेषां अवस्थानं केचन-विश्व पृथक् पृथक् वृत्तवत् न, अपि तु कश्चित् क्रमवर्धमानं वर्तनशीलम् अखण्डमण्डलवत् एव। यस्य मण्डलस्य आरम्भे व्यक्तिः भवति, तस्यैव सर्पिलमण्डलस्य द्वितीये आवर्ते कुटुम्बाः बान्धवाः वा विद्यन्ते, क्रमशः आवर्तयन् सैव परिमण्डलः समाजः राष्ट्र राजमण्डलः चराचरजगत् परिभ्रमन् परमब्रह्मे विलीयते। “अखण्डमण्डलाकारं व्याप्तं येन चराचरम्।” गुरुवः तस्यैव अखण्डमण्डलस्य वोधं जागरयन्ति सुचीरात्। तस्मात् उच्चते खलु “जीवब्रह्मैव नापरः”⁹ अत्र तु सर्वभूते परमेश्वरत्वम् अङ्गीकृत्यते। लोकक्षेम मंत्ररूपेण सुचिरादेव वयं सर्वे भवन्तु सुखिनः इति प्रार्थयामः।¹⁰ नायमात्मा बलहीनेन लभ्यो न च प्रमादात् तपसो वाप्यलिङ्गात्।¹¹

⁸ हितोपदेशः - 1.69

⁹ ब्रह्म सत्यं जगन्मिथ्या जीवो ब्रह्मैव नापरः। अनेन वेद्यं सच्छास्त्रमिति वेदान्तडिण्डिमः॥ - ब्रह्मज्ञानावलीमाला, श्लोकः - 20.

¹⁰ ॐ सर्वे भवन्तु सुखिनः। सर्वे सन्तु निरामयाः। सर्वे भद्राणि पश्यन्तु। मा कश्चित् दुःख भागभवेत् ॥ -तैत्तिरीय उपनिषद् शान्तिपाठः।

¹¹ मुण्डकोपनिषत् ३-२-४

⁵ सन्ति- 'विजिगीशु', 'अरि', 'मित्र', 'अरि-मित्र', 'मित्र-मित्र',

'अरि-मित्र-मित्र', 'पाष्णिग्रह', 'अक्रन्द'। ', 'पाष्णिग्रहसार',

'अक्रन्दसार', 'मध्यमः' तथा 'उदासिनम्' देशाः।

⁶ महोपनिषद्, अध्याय ६, मंत्र ७१

⁷ मनुस्मृति 2/20

भारते कर्माधारेणैव वर्णाश्रमः व्यवस्था।¹² कदाचित् अद्यैतिसिद्धान्तस्य ध्रुवनक्षत्रशङ्कराचार्यस्य विषये काचित् प्रचलत्कथा विद्यते। तदा शङ्करभगवान् काश्यां विचरति। तेनापि शङ्करेण कदाचित् समाजविधिना प्ररिततया कस्मैचित् चण्डालाय असपृश्यतावोधेन अपसारणादि वाक्यानि उक्तवान् प्रायः। तदा तेन चण्डालेन सः आचार्यः चकिततया उद्धोधितः मनुष्येसु अद्वितीयतया एकस्यैव परमेश्वरस्यैव अवस्थानं, नान्यत्। अतः कुतः असपृश्यतायाः बोधः। अपि च

"जन्मना जायते शूद्रः संस्काराद् द्विज उच्यते।

वेदपाठाद् भवेद् विप्रः ब्रह्म जानाति ब्राह्मणः।।"¹³

अनुसूचितजातिव्यवस्था तात्कालिकप्रयोजनमवकाले उत्पन्नं प्रयोजने सत तस्य समापनपि करणियमिति संविधानसिद्धान्तः।

धर्माधारिता समाजव्यवस्था एव आस्माकं स्वतन्त्रतायाः आधारः

पूर्वं भारतात् वहिः केषुचित् क्षेत्रेषु केचन जनाः आसन् ये आत्मानं शोषमानवजातेः समं न मन्यन्ते स्म, किन्तु स्वस्य पृथक्परिचयः उपस्थापयितुमैच्छत्, तेषां स्वकीयां सत्तां Identity) प्रवृत्तिं सिद्धान्तं च अन्यस्वतन्त्रानामुपरि आरोपयितुं स्थापयितुम् वा इच्छन्ति स्म, आवश्यकतायां खङ्गस्य सामर्थ्येन वा साधयेत्। अस्माकं देशे तु न तथा। जगतोपकारकन्यायाः अस्माकं चिन्तकाः चिरं प्रदत्तवन्तः। कस्यापि एकस्य राष्ट्रस्य, एकस्य वा समुदायस्य, कस्यापि वा एकस्य निर्दिष्टस्य राज्यस्य वा नाम तस्मिन् न उल्लिखितम्। केवलं मानवदर्शनानि एव तानि। भगवान् मनुः अपि अस्माकं धर्मशास्त्रं हिन्दुधर्मशास्त्रं इति उक्त्वा न आहूतवान्। मानविकधर्मशास्त्रं अस्माभिः स्वीयः पृथक् किमपि परिचयरक्षयितुं न चिन्तितम्। वयं सम्पूर्णं मानवतायाः सह एकात्मम् इति आत्मानं जानामि स्म। अस्माकं प्रार्थना आसीत्- "पुमान् पुमांसं

¹² चातुर्वर्ण्यं मया सृष्टं गुणकर्मविभागशः। तस्य कर्तारमपि मां विद्ध्यकर्तारमव्ययम्॥ गीता 4.13॥

¹³ स्कन्द पुराणम्, श्लोक 6.1.239.31

परिपातु विश्वतः।"¹⁴ पुरुषकारयुक्तः पुरुषः सर्वथा पुरुषं पातु रक्षतु वा इत्यर्थः।

अस्माकं पूर्वजाः राज्यहीनसमाजं¹⁵ आदर्शं मन्यन्ते स्म। पश्चिमे वामपक्षिणः अपि राज्यरहितसमाजम् आदर्शरूपेण स्वीकृतवन्तः। परन्तु एतावता ते तत्र गन्तुं मार्गं चिन्तयितुं न शक्तवन्तः। अत एव ते अवदन् यत् प्रथमं "सर्वहाराणां शैरतन्त्रं"¹⁶ निर्मातव्यं, ततः तत् शैरतन्त्रं¹⁷ एव शासनरहितसमाजस्य निर्माणं करिष्यति। अर्थात् प्रथमं सत्तायाः केन्द्रीकरणं ततः सत्तायाः सम्पूर्णं विकेन्द्रीकरणं। अस्मिन् सिद्धान्ते असङ्गतिः स्पष्टा अस्ति। अस्माकं पूर्वजाः अपि तथैव आदर्शसमाजस्य वर्णनं कृतवन्तः यत्— "न राज्यं न च राजासीत् न दाण्ड्यो न च दाण्डिकः।"¹⁸ अर्थात् राज्यसंस्था¹⁹ शासकसंस्था वा नास्ति, तथा च राज्याधिकारिणः²⁰ प्रशासनस्य अधिकारिणः नासीत्। समाजे कोऽपि दण्डनीयः नासीत्, न दण्डकः अपि। एतादृशी आदर्शस्थितिः निर्मिता कथम्? उत्तरम् अस्ति-

"धर्मेणैव प्रजाः सर्वाः रक्षन्ति स्म परस्परम्॥"²¹

समाजस्य सर्वे जनाः धर्मस्य आधारेणैव परस्परं रक्षन्ति स्म। परस्परं रक्षणस्य अयं संस्कारः सर्वैः प्राप्तः धर्मेणैव। तस्यैव संस्कारस्य पुनःस्मरणं कारयति आधुनिकरक्षाबंधनोत्सवः। समाजे सर्वे जनाः परस्परं रक्षन्ति एतेन। नृसिंहावतारे नरानां

¹⁴ ऋग्वेदः 6/75/14

¹⁵ Stateless Society

¹⁶ Dictatorship of proletariat

¹⁷ Dictatorship

¹⁸ महाभारतम्-12-शांतिपर्व-058 - Wikisource sa.wikisource.org/wiki/ (12-58-14a) (date-11/062023)

¹⁹ State institution

²⁰ State Officials

²¹ महाभारतम्-12-शांतिपर्व-058 (12-58-14b) - Wikisource sa.wikisource.org/wiki/ (date-11/062023)

सिंहत्वेन आत्मानं प्रकाश्य जनानां जनसमाजस्य वा गणतन्त्रस्य वा जयकारः उद्धेषितवन्तः पुराणकाराः।

उपसंहारः

समर्थेन एव परकल्याणचिन्ता करणीया, दुर्बलस्य परोपकारचिन्तनं तु अत्मघाततुल्यम्। दुर्बलेन तु आत्मरक्षणचिन्तनेन रात्रिजागरणीयं भवति। अतः एतत् नित्यं सिद्धं यत् नोतृत्वं गुरुत्वं कतृत्वं वा अर्जनीयं भवति, कस्यापि कृपया दानेन वा न लभ्यते। भगवद्गीतायां स्पष्टतया उक्तं यत् - “शौर्यं तेजो धृतिर्दाक्ष्यं युद्धे चाप्यपलायनम्। दानमीश्वरभावश्च क्षात्रं कर्म स्वभावजम्।।” शौर्यं, तेजवत्त्वं, धृतिः, दाक्ष्यं (सामर्थता), युद्धात् न पलायनं, दानं, ईश्वरभावः (दैवीभावः),) - एतानि सर्वाणि क्षत्रियस्य स्वाभाविककर्माणि सन्ति। अतः उच्यते खलु - “नाभिषेको न संस्कारः सिंहस्य क्रियते वने। नित्यमूर्जितसत्त्वस्य स्वयमेव मृगेन्द्रता॥” वने पशवः सिंहं न अभिषिञ्चन्ति न संस्कारं कुर्वन्ति। शौर्येण प्राप्तः सत्त्वः स्वयमेव पशुराजपदं प्राप्नोति इति। अतः एतत् नित्यं सिद्धं यत् नोतृत्वं गुरुत्वं कतृत्वं वा अर्जनीयं भवति, कस्यापि कृपया दानेन वा न लभ्यते। आत्मगलानीकराः अपप्रचाराः उत्तरप्रजन्मान् अवसादयन्ति। शक्तिः प्रभूजा उत्साहजा मन्त्रजा च भेदात् त्रिविधा इति। राजमण्डलेषु तेषु केचन मित्रानि केचन एव अरयः। एतादृशस्य विभाजनं तु राजनैतिकमेव। सांस्कृतिकं भारतं तु वसुधैवकुटुम्बकम् इति चिन्तयति। अस्माकं कर्तव्यं भगवता मनुना निर्धारिता चरित्रं शिक्षेन् पृथिव्यां सर्वमानवाः - इति। इदं स्वकीयं अथवा इदं परः इति मानसिकता तु लघुचित्तसूचकः। उदारस्य कृते सर्वं जगत् कुलवत्। अतः व्यक्ति-समाज-कुटुम्ब-चराचराः सर्वे एव नीत्या एकसूत्रिता। तेषां अवस्थानं-विश्व-राष्ट्र-केचन पृथक् पृथक् वृत्तवत् न, अपि तु कश्चित् क्रमवर्धमानं वर्तनशीलम् अखण्डमण्डलवत् एव। यस्य मण्डलस्य आरम्भे यदि व्यक्तिः भवति तर्हि तस्यैव सर्पिलमण्डल्य द्वितीये आवर्ते कुटुम्बाः बान्धवाः वा विद्यन्ते, क्रमशः आवर्तयन् सैव परिमण्डलः परमब्रह्मे विलीयते। “अखण्डमण्डलाकारं व्याप्तं येन चराचरम्। भारते कर्माधारेणैव वर्णाश्रमः व्यवस्था। अनुसूचितजातिव्यवस्था

तात्कालिकप्रयोजनमव। अस्माकं पूर्वजाः आदर्शसमाजस्य वर्णनं कृतवन्तः यत् - धर्मेणैव प्रजाः सर्वाः रक्षन्ति स्म परस्परम्। सर्वभूते हिते रता समे प्रियः इति कदाचित् गीतायां भगवता स्वयं घोषितं। अपि च चरित्रं मनुष्यस्य स्वकीयवैशिष्ट्यमेव। श्रेष्ठानां पुरुषादिक्रमेण नीतिनामभ्यासः एव संस्कारः, तथैव नीतिवान् संस्कारवान् पूर्वजकृतियुक्तः जनः एव चरित्रवान्। अपि च संस्कारजनिकानां नीतिनां परिचालनार्थं पुरुषादिक्रमेण स्वजनानां कृते स्वजनैः निर्मितः तन्त्रः एव संस्कृतिः। नीतिः तथा चिन्तनीया यत्र व्यक्तिजीवनस्य कौटुम्बिकजीवनस्य समाजजीवनस्य राष्ट्रस्य वैश्विकजागतः च स्वं स्वं परिमण्डले आत्मनोतेः परिपूर्णतया अवकासः तिष्ठेत्।

सन्दर्भ

1. अभिज्ञानशकुन्तलम्, डा: अनीलचन्द्रवसु, संस्कृतबुकडिपो, कोलकाता, 2001
2. अष्टादशस्मृतिः, मिहिरचन्द्रः, राष्ट्रियसंस्कृतसंस्थानम्, नवदेहली, चतुर्थपुनःमुद्रणम्, 2018
3. एकादशोपनिषदः, सत्यव्रत सिद्धान्तालंकारः, विजयकृष्ण लखनपालः, नवदेहली, 2000.
4. पञ्चतन्त्रम्, स्यामाचरणपाण्डेयः, मतिलालबनारसीदासः, दिल्ली, 1975
5. ब्रह्मसूत्रम्, स्वामीविश्वरानन्दः, उद्बोधनकार्यालयः, कोलकाता, 1996
6. शङ्कराचार्यः, ब्रह्मसूत्रशङ्करभाष्यम्, सम्पादकः - हनुमानदास षड्दासत्री, चौखम्बा विद्याभवनम्, वाराणसी, 2009.
7. मनु, मनुसंहिता, समपा- मानवेन्दु वन्दोपाध्यायः, संस्कृतपुस्तकभाण्डारः, कोलकाता
8. मनु, मनुस्मृतिः, सम्पा- शिवराज आचार्यः कौण्डिन्यायनः, चौखम्बा विद्याभवनम्, वाराणसी, 2018
9. राधाकान्तदेव, शब्दकल्पद्रुमः, राष्ट्रियसंस्कृतसंस्थान, नवदेहली, तृतीयमुद्रणम् 2006.

10. बाल्मीकी, रामायणम्(प्रथमखण्डः), गीताप्रेस, गोरक्षपुर,
2015
11. श्रीमद्भागवद्गीता, उद्बोधनकार्यालयः, कोलकाता, 1961
12. श्रीमद्भागवद्गीता, परमेश्वरनारायणशास्त्री,
राष्ट्रीयसंस्कृतसंस्थान, नवदेहली, 2015
13. नारायणशर्मा, हितोपदेशः, नारायण राम आचार्य, चौखम्बा
संस्कृत प्रतिष्ठान, दिल्ली, 1951
(https://ia800101.us.archive.org/9/items/hitopadesha_hindi/hitopadesha_hindi.pdf)